

മലങ്കരയുടെ സ്നേഹതേജസ്സ്

അശ്വപുജ

ജീവിതരേഖ

ഡോ. ഗീവറുഗീസ് മാർ ഒസ്താത്തിയോസ് മെത്രാപ്പോലീത്ത

മാവേലിക്കര ചെറുകോൽ മുണ്ടുവേലിൽ വൈദ്യൻ കൊച്ചിട്ടി കൊച്ചിട്ടിയുടെയും ഈശോക്കടവിൽ മറിയാമ്മ കൊച്ചിട്ടിയുടെയും രണ്ടാമത്തെ മകൻ. ജനനം 1918 ഡിസംബർ 9-ന്. ജോർജ്ജുകുട്ടി എന്നായിരുന്നു ഓമനപ്പേര്.

ചെറുകോൽ സാൽവേഷൻ ആർമി സ്കൂളിൽ ഏഴാം ക്ലാസ്സ് വരെ പഠിച്ചു. പത്തിച്ചിറ സെന്റ് ജോൺസ്, മാവേലിക്കര ബി. എച്ച് എന്നിവിടങ്ങളിൽ ഹൈസ്കൂൾ വിദ്യാഭ്യാസം.

ശാസ്താംകോട്ട സെന്റ് ജോൺസ് റൂറൽ ബേസിക് ട്രെയിനിംഗ് സ്കൂളിൽ റ്റി. റ്റി. സി. (1941-43) പാസ്സായി. ഇടയാറമ്പുള ഫ്രീ സ്കൂളിലും മാവേലിക്കര ബി. എച്ച് ഹൈസ്കൂളിലും പത്തിച്ചിറ സെന്റ് ജോൺസ് സ്കൂളിലും അദ്ധ്യാപകൻ. മാവേലിക്കരയിൽ ഒരു വാടക കെട്ടിടത്തിൽ 1953-ൽ ‘സുവിശേഷാലയം’ ആരംഭിച്ചു. ജബൽപ്പൂർ ലേണാർഡ് തിയോളജിക്കൽ സെമിനാരിയിൽ നിന്നും ബി. ഡിയും (1943-47) അമേരിക്കയിൽ ന്യൂജേഴ്സിയിലെ ഡ്രു (Drew) യൂണിവേഴ്സിറ്റിയിൽ നിന്നും ഫിലോസഫിയിൽ എം. എയും ന്യൂയോർക്കിലെ യൂണിയൻ തിയോളജിക്കൽ സെമിനാരിയിൽ നിന്നും എസ്. റ്റി. എം. ഉം കരസ്ഥമാക്കി (1948-51). സെറാംസ്വർ സർവ്വകലാശാലയിൽ നിന്നും 1993-ൽ ഡോക്ടറേറ്റ് നേടി.

പ്രശസ്ത വേദശാസ്ത്രജ്ഞരായ പോൾ ടില്ലിച്ച് (Paul Tillich 1886-1965), റെനോൾഡ് നീബുർ (Reinhold Niebuhr 1892-1971), ജോർജസ് ഫ്ലോറോവ്സ്കി (Georges Florovsky 1893-1979), എഡ്വിൻ ലൂയിസ് (Edwin Lewis 1881-1959) എന്നിവരുടെ മുഖ്യ ശിക്ഷണത്തിൽ അമേരിക്കയിൽ വേദശാസ്ത്രം അഭ്യസിച്ചു. 1952 മുതൽ കോട്ടയം ഓർത്തഡോക്സ് വൈദിക സെമിനാരിയിൽ അദ്ധ്യാപകൻ (1952-2008).

1948 ആഗസ്റ്റ് 8-ന് ഔഗേൻ മാർ തീമോത്തിയോസിൽ നിന്ന് പഴയസെമിനാരിയിൽ വച്ച് കോറുയോ പട്ടവും ദേവലോകം അരമനയിൽ വച്ച് പരിശുദ്ധ ഗീവറുഗീസ് ദിതീയൻ ബാവാ യിൽ നിന്നും 1956 മെയ് 9-ന് പൂർണ്ണശൈശ്വപട്ടവും മെയ് 10ന് വൈദിക പട്ടവും ലഭിച്ചു. 1965 ഡിസംബർ 28-ന് കോട്ടയം എം.ഡി. സെമിനാരിയിൽ നടന്ന മലങ്കര സുറിയാനി ക്രിസ്ത്യാനി അസോസിയേഷൻ ‘മെത്രാപ്പോലീത്താ സ്ഥാനത്തേക്ക്’ തെരഞ്ഞെടുത്തെങ്കിലും സ്ഥാനം ലഭ്യമായില്ല. 1974 ഒക്ടോബർ 2ന് നിരണം സെന്റ് മേരീസ് വലിയപള്ളിയിൽ നടന്ന മലങ്കര സുറിയാനി ക്രിസ്ത്യാനി അസോസിയേഷൻ മെത്രാൻ സ്ഥാനത്തേക്ക് വീണ്ടും തെരഞ്ഞെടുത്തു. 1975 ഫെബ്രുവരി 15ന് ശനിയാഴ്ച പുത്തൻകാവ് സെന്റ് മേരീസ് പള്ളിയിൽ വച്ച് ദാനിയേൽ മാർ പീലക്സിനോസ് റമ്പാൻ സ്ഥാനം നൽകി. 1975 ഫെബ്രുവരി 16ന് ഞായറാഴ്ച നിരണം സെന്റ് മേരീസ് വലിയ പള്ളിയിൽ പരിശുദ്ധ ഔഗേൻ പ്രഥമൻ കാതോലിക്കാ ബാവാ, ‘ഗീവറുഗീസ് മാർ ഒസ്താത്തിയോസ്’ എന്ന പേരിൽ മെത്രാപ്പോലീത്തായാക്കി. 1976 ഏപ്രിൽ ഒന്നിന് നിരണം ഭദ്രാസനാധിപനായി ചുമതലയേറ്റു. 2005 ജൂലൈ മുന്നിന് ഭദ്രാസന ഭരണത്തിൽനിന്നും വിരമിച്ചു. 2008 ജനുവരി 27 ന് പ. ബസ്സേലിയോസ് ദിദിമോസ് പ്രഥമൻ കാതോലിക്കാ ബാവാ ‘സഭാരത്നം’ ബഹുമതി നൽകി ആദരിച്ചു.

കോട്ടയം ഏലിയ കത്തീഡ്രൽ, കൽക്കട്ട സെന്റ് ജോർജ്ജ്, ചങ്ങനാശ്ശേരി സെന്റ് തോമസ്, കാരാപ്പുഴ മാർ ഗ്രീഗോറിയോസ് ചാപ്പൽ, കുഴിമറ്റം സെന്റ് ജോർജ്ജ് എന്നിവിടങ്ങളിൽ വൈദിക ശുശ്രൂഷ നിർവ്വഹിച്ചു. സൗദി അറേബ്യയിൽ മലങ്കര ഓർത്തഡോക്സ് സഭയുടെ കോൺഗ്രിഗേഷന്റെയും (1975) ‘മരുഭൂമിയിലെ നീരുറവ’ എന്ന സഹായനിധിയുടെയും സ്ഥാപകൻ.

അഖില ലോക സഭാ കൗൺസിൽ ഫെയ്ത്ത് ആൻഡ് ഓഡർ കമ്മീഷനിലും പ്രോ-ഓറിയന്റേ ഫൗണ്ടേഷനിലും അംഗമായിരുന്നു. കേരളാ കൗൺസിൽ ഓഫ് ചർച്ച്സ്, ബൈബിൾ സൊസൈറ്റി കേരളാ ഓക്സിലറി, ഓർത്തഡോക്സ് ക്രൈസ്തവ യുവജനപ്രസ്ഥാനം, സ്ത്രീബാദാസ സമൂഹം എന്നിവയുടെ പ്രസിഡന്റായിരുന്നു. ഓർത്തഡോക്സ് വൈദിക സെമിനാരി വൈസ് പ്രിൻസിപ്പലും.


അഖില ലോക സഭാ കൗൺസിലിന്റെ വിവിധ സമ്മേളനങ്ങളിൽ പ്രബന്ധങ്ങൾ അവതരിപ്പിച്ചു. വിവിധ രാജ്യാന്തര-ദേശീയ സമ്മേളനങ്ങളിൽ 1952 മുതൽ മലങ്കര ഓർത്തഡോക്സ് സഭയെ പ്രതിനിധീകരിച്ചു.

സാമൂഹിക ആതുര ശുശ്രൂഷാരംഗങ്ങളിൽ വിവിധ പ്രസ്ഥാനങ്ങൾക്കും സ്ഥാപനങ്ങൾക്കും പ്രാരംഭമിട്ടു. 1958-ൽ സെന്റ് പോൾസ് സുവിശേഷ സംഘവും 1959-ൽ പുതുപ്പാടി സെന്റ് പോൾസ് ആശ്രമവും, 1978-ൽ കന്യാസ്ത്രീ മഠവും ആരംഭിച്ചു. മാവേലിക്കര സുവിശേഷാലയം 1979-ൽ, സെന്റ് പോൾസ് മിഷൻ ട്രെയിനിംഗ് സെന്ററായി ഉയർത്തി, മലങ്കരസഭയിൽ മിഷൻ പഠനത്തിനും പ്രവർത്തനത്തിനും പുതിയ ദിശപകർന്നു. മലങ്കര ഓർത്തഡോക്സ് സഭയെ മിഷനറി സഭയാക്കി ഭാരതം മുഴുവൻ സുവിശേഷ പ്രവർത്തനം നടത്തുകയാണ് മുഖ്യലക്ഷ്യം.

ക്രിസ്തീയ വേദശാസ്ത്രത്തിലും ഇന്ത്യൻ ഫിലോസഫിയിലും അവഗാഹം നേടി. സ്നേഹത്തിലധിഷ്ഠിതമായ ത്രിത്വ വേദശാസ്ത്രത്തിന്റെ സിദ്ധാന്തവും പ്രയോഗവും ശാസ്ത്രീയമായി ആവിഷ്കരിച്ചു. ഇത് സാമൂഹിക നീതിയിൽ അടിസ്ഥാനമിട്ട ദർശനമാണ്. പ്രമുഖ വേദശാസ്ത്രജ്ഞനും ദാർശനികനും എന്ന നിലയിൽ എക്യുമെനിക്കൽ രംഗത്ത് രാജ്യാന്തര പ്രശസ്തി നേടി. കൺവൻഷൻ പ്രസംഗങ്ങളിൽക്കൂടി അനേകരെ മിഷൻ പ്രവർത്തനങ്ങളിലേക്കും ആതുരശുശ്രൂഷാ രംഗത്തേക്കും വൈദിക ശുശ്രൂഷയിലേക്കും ആകർഷിച്ചു.

Theology of Classless society, The Sin of Being Rich in a Poor World, Sharing God and a Sharing World, One Religion of Love, അത്രൈത വേദശാസ്ത്രം എന്നീ ഗ്രന്ഥങ്ങൾ അന്തർദ്ദേശീയ പ്രശസ്തി നേടി. ഇംഗ്ലീഷിലും മലയാളത്തിലുമായി 60 ലധികം ഗ്രന്ഥങ്ങളും 1000 ൽപ്പരം പ്രബന്ധങ്ങളും എഴുതിയിട്ടുണ്ട്. 1979 മുതൽ മിഷൻ ബോർഡിന്റെയും 1984 മുതൽ നാഷണൽ അസോസിയേഷൻ ഫോർ മിഷൻ സ്റ്റഡീസിന്റെയും പ്രസിഡന്റാണ്.

94-ാം ജന്മദിനം കോട്ടയം തിരുവാതുക്കൽ സെന്റ് പോൾസ് ബാലഗ്രാമിൽ ആഘോഷിച്ചു.



“എന്റെ വിയോഗവേളയിൽ ശോശപ്പായും പുഷ്പങ്ങളും കൊണ്ടു വരരുത്”: മാർ ഒസ്താത്തിയോസ്

മാവേലിക്കര: “എന്റെ വിയോഗവേളയിൽ ശോശപ്പായും പുഷ്പങ്ങളും കൊണ്ടു വരരുത്. അതിനു വേണ്ടിവരുന്ന പണം, വസ്ത്രമായോ സംഭാവനയായോ തന്നാൽ മതി. പാവങ്ങൾക്ക് അത് കൊടുക്കാൻ കഴിയുമല്ലോ.” സെന്റ് പോൾസ് മിഷൻ സെന്ററിൽ 2010 ഡിസം. 9-ന് ഡോ. ഗീവർഗീസ് മാർ ഒസ്താത്തിയോസ് മെത്രാപ്പോലീത്താ 93-ാം ജന്മദിന ആഘോഷത്തിൽ മറുപടി പ്രസംഗം നടത്തുകയായിരുന്നു. പ. കാതോലിക്കാബാവാ അദ്ധ്യക്ഷത വഹിച്ചു.

“ഇന്ത്യയുടെ പല പ്രദേശങ്ങളിലും ഉടുതുണിക്ക് മറുതുണിയില്ലാതെ കഴിയുന്ന അനേക ജീവിതങ്ങൾ ഉണ്ട്. അവർക്കുവേണ്ടി നിങ്ങളുടെ പേരിൽ അവ നൽകും. എത്രകാലം ജീവിച്ചുവെന്നതിലല്ല, ജീവിച്ചിരിക്കുമ്പോൾ എന്തു നന്മ ചെയ്തു എന്നതിനാണ് പ്രാധാന്യം.” മാർ ഒസ്താത്തിയോസ് പറഞ്ഞു.

* * * * *

‘ഞാൻ മരണത്തെ ഭയപ്പെടുന്നില്ല. ഏതു സമയത്തും എവിടെവെച്ചുമാകട്ടെ, ഞാൻ മരിക്കുന്നത് അത് ദൈവത്തിന്റെ ഇഷ്ടവും പദ്ധതിയുമാകുന്നു’ ഡോ.ഗീവറുഗീസ് മാർ ഒസ്താത്തിയോസ് തിരുമേനി പറഞ്ഞു. എന്റെ ഓട്ടം തികയുകയും മിഷൻ

പൂർത്തീകരിക്കുകയും ചെയ്യുമ്പോൾ ദൈവം സ്വന്തം വീട്ടിലേക്ക് എന്നെ വിളിക്കും. രോഗത്തെപ്പറ്റിയോ മരണത്തെപ്പറ്റിയോ ഒരു ആശങ്കയും ദൈവവിശ്വാസികൾ ഉണ്ടാകേണ്ട കാര്യമില്ല - അദ്ദേഹം വിശദീകരിച്ചു.

‘ജീവിതം എന്തു പഠിപ്പിച്ചു...’? എന്നന്വേഷിച്ചപ്പോൾ ജീവിതത്തിന്റെ നാൾവഴികളിലൂടെ ഡോ. ഗീവറുഗീസ് മാർ ഒസ്താത്തിയോസ് യാത്രയായി. ഞാൻ ബാലനായ ജോർജ്ജുകുട്ടിയായിരുന്നപ്പോൾ ഹൃദയം യേശുവിന് സന്തോഷത്തോടെ നൽകിയതുകൊണ്ട് യാതൊന്നും ഭയക്കുന്നില്ല. 1992 ജൂൺ 16ന് ഹൃദയ ശസ്ത്രക്രിയയ്ക്ക് വിധേയനായപ്പോഴും മരണത്തെ ഭയന്നില്ല. 1992 ൽ ഹൃദയത്തിൽ അഞ്ച് ബ്ലോക്ക് ഉണ്ടായി. ഇന്ത്യയിലെ ഡോക്ടർമാർ പരിശോധിച്ചിട്ടു പറഞ്ഞു വളരെ സീരിയസാണ്. ഒന്ന് ഒന്നരമാസം മാത്രമേ ജീവിക്കൂ. വിദഗ്ധ ചികിത്സക്കായി അമേരിക്കയിൽ എത്തി. അവിടെ വച്ച് വിജയകരമായി ഹൃദയ ശസ്ത്രക്രിയ നടത്തി. ഹൃദയം പൂർണ്ണമായും സൗഖ്യമായി.

‘ജീവിച്ചാലും മരിച്ചാലും ദൈവം മാത്രം മതി എനിക്ക്’ എന്നതാണ് പ്രത്യേകമായ മന്ത്രം.

മാർ ഒസ്താന്തിയോസ് തിരുമേനിയുടെ രചനകൾ

1. *Student's Companion*, Study Department of the Orthodox Student Conference, 1952
2. *New life in an Old Church*, Orthodox Syrian Church, Calcutta, 1963
3. *Jesus Christ and the New Humanity*, Orthodox Book House, Kottayam, 1966
4. *My Lord and My God*, St. Paul's Books, Mavelikara, 1971; C.S.S, Tiruvalla, 2005
5. *Talks to Modern Youth*, Orthodox Church, Malaysia, 1972
6. *Forty Questions Answered*, St. Paul's Books, 1977
7. *Theology of a Classless Society*, (a) Luther work Press, London, (English Edition) 1979, (b) Orbis, U.S.A., 1980 (American Edition), (c). Luthersches Verlagshes, Hamburg, 1980 (German Edition), (d) C.L.S., Madras, 1980, (e) CSS, Tiruvalla, 2004
8. *Communion in the Body of Christ*, St. Paul's Books Depo., Mavelikara, 1981
9. *Sin of Being Rich in a Poor World*, C.L.S, Madras, 1983; CSS, Tiruvalla, 2003
10. *Sharing God and a Sharing World*. a) ISPCCK, New Delhi, 1995. b) CSS Book, Tiruvalla 1999.
11. *Radiance of faith*, Divyabodhanam publications, Kottayam, 1991
12. *Daily Prayers*, Malankara Orthodox Mission Board Publications, Mavelikara, 2000
13. *One Religion of love*, CSS, Tiruvalla, 2003
14. *Atraita Theology and one religion of love*, CSS Tiruvalla, 2007
15. *മൂന്നു വിശ്വാസസത്യങ്ങൾ*, ഓർത്തഡോക്സ് ചർച്ച് ബുക്ക് ഹൗസ്, കോട്ടയം, 1956.
16. *ഞങ്ങൾ വിശ്വസിക്കുന്നു*, സി. എൽ. എസ്, തിരുവല്ല, 1963
17. *തൂറുന്ന കത്തിന് മറുപടി*, പഴയസെമിനാരി, കോട്ടയം, 1968
18. *ദൈവം ഉണ്ടെന്നു തെളിയിക്കാമോ?*, ഓർത്തഡോക്സ് ചർച്ച് ബുക്ക് ഹൗസ്, കോട്ടയം, 1968
19. *ക്രിസ്തീയ കാര്യവിചാരകത്വം*, സെന്റ് പോൾസ് ബുക്ക് ഡിപ്പോ, മാവേലിക്കര, 1972
20. *അനുദിന മന*, ഓർത്തഡോക്സ് ചർച്ച് ബുക്ക് ഹൗസ്, കോട്ടയം, 1977
21. *നിയോ ദൈവത്തിന്റെ മനുഷ്യനായുള്ളോവേ....*, നിരണം ഭദ്രാസന പ്രസിദ്ധീകരണം, 1978
22. *ദൈവവിളി*, സെന്റ് പോൾസ് ബുക്ക് ഡിപ്പോ, മാവേലിക്കര, 1979
23. *രക്ഷ ക്രിസ്തുവിൽ മാത്രമോ?*, സെന്റ് പോൾസ് ബുക്ക് ഡിപ്പോ, മാവേലിക്കര, 1980
24. *കാവൽക്കാരാ രാത്രി എന്തായി?* (എഡി) മലങ്കര ഓർത്തഡോക്സ് മിഷൻ ബോർഡ്, 1980
25. *നിർമ്മനുഷ്യത്വം അഥവാ പ്രായോഗിക നിരീശ്വരത്വം*, സെന്റ് പോൾസ് ബുക്ക് ഡിപ്പോ, മാവേലിക്കര, 1981
26. *ഭൂവിലശേഷം*, സെന്റ് പോൾസ് ബുക്ക് ഡിപ്പോ, മാവേലിക്കര, 1983
27. *വിശ്വാസിയായിരിക്ക*, സെന്റ് പോൾസ് ബുക്ക് ഡിപ്പോ, മാവേലിക്കര, 1984
28. *വിശ്വാസദീപ്തി*, ദിവ്യബോധനം, ഓർത്തഡോക്സ്, സെമിനാരി, കോട്ടയം, 1985
29. *തൂക്കുക*, സെന്റ് പോൾസ് ബുക്ക് ഡിപ്പോ, മാവേലിക്കര, 1986
30. *സ്നേഹിക്ക*, വചനം പ്രസംഗിക്കുക, സെന്റ് പോൾസ് ബുക്ക് ഡിപ്പോ, മാവേലിക്കര, 1987
31. *ധർമ്മദീപ്തി*, ദിവ്യബോധനം, ഓർത്തഡോക്സ് സെമിനാരി, കോട്ടയം, 1987
32. *സുവിശേഷവും സ്ഥിതിസമത്വവും*, സി. എൽ. എസ്, തിരുവല്ല, 1989
33. *തെസ്സലോനിക്യ ലേഖനം ഒരു വ്യാഖ്യാനം*, ഓർത്തഡോക്സ് സെമിനാരി, കോട്ടയം, 1990
34. *വർഗരഹിത സമൂഹം*, ഡയലോഗ് ബുക്സ്, കണ്ണൂർ, 1990
35. *ഇതോ, മനുഷ്യശേഷി വികസനം*, സെന്റ് പോൾസ് ബുക്ക് ഡിപ്പോ, മാവേലിക്കര, 1991
36. *നാലു ഭുഖണ്ഡങ്ങളിലൂടെ നാല്പതു യാത്രകൾ*, സെന്റ് പോൾസ് ബുക്ക് ഡിപ്പോ, മാവേലിക്കര, 1993
37. *മാഹിയ, സോഫിയ, ഗ്ലോറിയ*, സി. എൽ. എസ്, തിരുവല്ല, 1993
38. *മനുഷ്യദർശനത്തിന്റെ നീർച്ചാലുകൾ*, കറന്റ് ബുക്സ്, കോട്ടയം, ഗ്ലോറിയ പരമ്പര, 1995
39. *ചിന്തകൾ സ്ഥിനങ്ങൾ*, ഗ്ലോറിയ പരമ്പര, സെന്റ് പോൾസ് ബുക്ക് ഡിപ്പോ, മാവേലിക്കര, 1995
40. *സഭാചിന്തകൾ*, ഗ്ലോറിയ പരമ്പര, സെന്റ് പോൾസ് ബുക്ക് ഡിപ്പോ, മാവേലിക്കര, 1995.
41. *സ്നേഹസ്മരണകൾ*, ഗ്ലോറിയ പരമ്പര, സെന്റ് പോൾസ് ബുക്ക് ഡിപ്പോ, മാവേലിക്കര, 1996
42. *സഭയും സാമൂഹ്യ പ്രതിബദ്ധതയും*, ദിവ്യബോധനം, ഓർത്തഡോക്സ് സെമിനാരി, കോട്ടയം, 1997
43. *വചനം തിരുവചനം*, സി.എസ്.എസ്., തിരുവല്ല, 1997
44. *സുവർണ്ണ ജൂബിലി സ്മരണകൾ*, സെന്റ് പോൾസ് ബുക്ക് ഡിപ്പോ, മാവേലിക്കര, 1997
45. *ദൈവം സ്നേഹമാകുന്നു അഥവാ ത്രിയേക ദൈവം എല്ലാവർക്കും ദൈവം*, മലങ്കര ഓർത്തഡോക്സ് മിഷൻ ബോർഡ് പ്രസിദ്ധീകരണം, മാവേലിക്കര, 1998
46. *കുരിശിലേക്കു തിരിയുക*, ക്രൈസ്തവ സാഹിത്യസമിതി, തിരുവല്ല, 1998.
47. *ഇടവിടാതെ പ്രാർത്ഥിപ്പിൻ*, സെന്റ് പോൾസ് ബുക്ക് ഡിപ്പോ, മാവേലിക്കര, 1998
48. *പ്രസംഗവിതത്തിലെ സുവർണ്ണരേഖകൾ*, ക്രൈസ്തവ സാഹിത്യ സമിതി, തിരുവല്ല, 1999
49. *എഫ്രെയീം മറിച്ചിടാത്ത ദോഗ*, ഡയോസിഷൻ ബുക്ക് സെന്റർ, ബഥനി അരമന, തിരുവല്ല, 1999
50. *മൂന്നാം സഹസ്രാബ്ദത്തിൽ സ്നേഹത്തിന്റെ ഏകമതം*, മിഷൻ ബോർഡ്, മാവേലിക്കര, 1999
51. *സഭാ ജീവിതം സാക്ഷ്യം ആധുനിക വെല്ലുവിളികൾ*, സി.എസ്.എസ്. തിരുവല്ല, 2003
52. *90 തിരുവചന പ്രാർത്ഥനകൾ*, സെന്റ് പോൾസ് മിഷൻ, മാവേലിക്കര, 2005
53. *91 തിരുവചന പ്രാർത്ഥനകൾ*, സി. എസ്. എസ്. തിരുവല്ല, 2005
54. *92 തിരുവചന പ്രാർത്ഥനകൾ*, സി. എസ്. എസ്. തിരുവല്ല, 2007
55. *ദൈവസ്നേഹം പ്രതികരണവും പ്രയോഗവും*. സെന്റ് പോൾസ്, മാവേലിക്കര, 2007.
56. *അത്രൈത ദൈവശാസ്ത്രവും സ്നേഹത്തിന്റെ ഏകമതവും*, ഡി. സി. ബുക്സ്, കോട്ടയം, 2007
57. *ദരിദ്ര ലോകത്തിൽ ധനവാദമായിരിക്കുന്നത് പാപം*, സി. എസ്. എസ്, തിരുവല്ല, 2008
58. *നിത്യസ്നേഹകൂടാരം*, സി. എസ്. എസ്, തിരുവല്ല, 2009.
59. *സോഷ്യലിസത്തിന്റെ ദൈവശാസ്ത്രം*, സി.എസ്.എസ്. തിരുവല്ല, 2011

Dissertations

1. *A Comparative study of the concepts of Incarnation and Avathara*
2. *Concept of Sin and Salvation in Ramayana and in the Fourth Gospel*
3. *Christology of St. Athanasios*
4. *Concept of Avathara in Gita and in New Testament*

Books/Souvenir about Dr. Geevarghese Mar Osthathios

1. *Triune God - Love Justice Peace*, K. M. Tharakan (ed), Ocym, Mavelikara, 1989
2. *മാർ ഒസ്താന്തിയോസിന്റെ മനുഷ്യദർശനം*, തോമസ് നീലാർമം (എഡി), ധിക്ഷണ ബുക്സ്, കാർത്തികപ്പള്ളി 1991
3. *മാർ ഒസ്താന്തിയോസ് അശീതി ജന്മദിന-മെത്രാൻ സ്ഥാനാരോഹണ രജതജൂബിലി സ്മരണിക*, നിരണം ഭദ്രാസനം, 1999.
4. *അത് കർത്താവാകുന്നു*, തോമസ് നീലാർമം (എഡി), കമ്മ്യൂണിറ്റി ലീഡർഷിപ്പ് ഫൗണ്ടേഷൻ, കോട്ടയം, 2002
5. *സ്നേഹ സംവേദനം*, ഫാ. ജോൺ തോമസ് കരിങ്ങാട്ടിൽ, ബോധി ബുക്സ്, പന്തളം, 2010

Web Pages

www.geevarghesemarosthathios.org

(അപൂർണ്ണം)

13-02-2012

‘ദൈവത്തെ സ്നേഹിക്കുക. അയൽക്കാരനെ സ്നേഹിക്കുക.’

‘മലങ്കര ഓർത്തഡോക്സ് സഭ ഒരു മിഷനറി സഭയാകണം. ഭാരതം മുഴുവൻ സുവിശേഷീകരണപ്രവർത്തനങ്ങളിൽ ഏർപ്പെടണം. സഭ മിഷൻ പ്രവർത്തനങ്ങൾക്ക് പ്രാധാന്യം നൽകണം.’

മലങ്കരസഭയിൽ മിഷൻ പ്രവർത്തനങ്ങൾക്ക് വിവിധ കർമ്മ പദ്ധതികൾ ആവിഷ്കരിച്ച ഡോ. ഗീവറുഗീസ് മാർ ഒസ്താന്തിയോസ് മെത്രാപ്പോലീത്ത ഓരോ വർഷവും വിവിധങ്ങളായ മിഷൻ ദൗത്യങ്ങളാണ് ഏറ്റെടുക്കുന്നത്. ജബൽപ്പുരിലെ ലെണാർഡ് തിയോളജിക്കൽ സെമിനാരിയിൽ വേദശാസ്ത്ര വിദ്യാർത്ഥി ആയിരുന്ന കാലത്താണ് (1943-47) ഭാരതമിഷൻ ദർശനം രൂപപ്പെട്ടത്.

‘എന്റെ വേദശാസ്ത്ര വിശകലനങ്ങളും വിവിധങ്ങളായ സഭാ ശുശ്രൂഷകളും എല്ലാം മിഷൻ ദർശനത്തിൽ നിന്നും രൂപപ്പെട്ടതാണ്. മിഷൻ ദൗത്യം ഏറ്റെടുക്കുവാൻ സർവ്വസന്നദ്ധമായ ഒരു വിഭാഗം പ്രവർത്തകർ ഉണ്ടാകണം. എങ്കിൽ മാത്രമേ മിഷൻ പ്രവർത്തനങ്ങൾ ഭാരതം മുഴുവൻ വ്യാപിപ്പിക്കുവാൻ കഴിയൂ’- മാർ ഒസ്താന്തിയോസ് പറഞ്ഞു.

ഡോ. ഗീവറുഗീസ് മാർ ഒസ്താന്തിയോസ് തിരുമേനി പിന്നിട്ട ജീവിതത്തെ വിലയിരുത്തുന്നു:

കർമ്മനിരതമായ ജീവിതത്തിനു പിന്നിലെ ദർശനമെന്താണ്.

എന്റെ ജീവിതത്തിൽ ദൈവം എനിക്കു ചെയ്ത സഹായങ്ങൾ വളരെയൊണ്. അവ സമൂഹത്തിന് തിരിച്ചു കൊടുക്കണമെന്ന കടപ്പാടുണ്ട്. ഞാൻ ആകുന്നത് കൃപയാലും മറ്റുള്ളവരുടെ സഹായത്താലുമാണ്. അതിനാൽ സമൂഹത്തോടുള്ള കടപ്പാടും വളരെയൊണ്.

ഇക്കാര്യം ഒന്നു വിശദീകരിക്കാമോ

ഈപ്പേക്കടവ് ജോർജ്ജ്കുട്ടിയെന്ന് അമ്മയുടെ വീട്ടുപേർ ചേർത്താണ് ആദ്യം അറിയപ്പെട്ടത്. സാമ്പത്തികമായി വളരെ ക്ലേശങ്ങൾ അനുഭവിച്ച ബാല്യകാലം ഓർമ്മയിൽ ഉണ്ട്.

ഏഴാം ക്ലാസ് പാസായിട്ടും ഒരു വർഷം പഠിത്തം നിർത്തി. സാമ്പത്തികമായി ബുദ്ധിമുട്ടിയപ്പോൾ അമ്മ പറഞ്ഞു. ‘മോനെ പ്രാർത്ഥിക്ക, ദൈവം വഴി ഒരുക്കും.’ ആ കാലത്ത് ഞാൻ സുവിശേഷ പ്രസംഗത്തിന് വളരെ ശുഷ്കാന്തി കാണിച്ചു. പല സ്ഥലങ്ങളിലും പ്രസംഗിച്ചു. ‘ഞാൻ പ്രവാചകനല്ല; പ്രവാചകശിഷ്യനുമല്ല; ഇടയനും കാട്ടത്തിപ്പുഴം പെറുക്കുന്നവനുമത്രെ. യഹോവ എന്നെ പിടിച്ചു’ (ആമോസ് 7:14) എന്നതായിരുന്നു പ്രസംഗവിഷയം. പ്രസംഗം കേൾക്കുവാൻ അനവധിപേർ വരുമായിരുന്നു. പലരുടെയും സഹായത്താൽ എനിക്കു തുടർന്നു പഠിക്കുവാൻ കഴിഞ്ഞു. ദൈവകൃപയും മറ്റുള്ളവരുടെ സഹായവുമാണ് എന്നെ നയിക്കുന്നത്. ഇത് വളരെ ചെറുപ്പം മുതൽ എന്നെ പിന്തുടരുന്നുണ്ട്. അതിനാൽ സമൂഹത്തോട് വളരെ ഉത്തരവാദിത്വമുണ്ട്.

ദൈവശാസ്ത്ര ചിന്തയെ സാധിനിച്ചതാരെല്ലാം

വിശ്വാസ പ്രബോധന ദൈവശാസ്ത്രമാണ് ആദ്യം എന്നെ സാധിനിച്ചത്. വി. ത്രിത്വവുമായി ബന്ധിച്ച് സമൂഹത്തെ അപഗ്രഥിക്കുന്ന ദൈവശാസ്ത്ര സമീപനം വേദപുസ്തകത്തിൽ അടിസ്ഥാനപ്പെട്ടതാണ്. ആദിമസഭയുടെ പഠിപ്പിക്കലുകളും ദർശനവും ആ സമീപനത്തിന് കരുത്തു നൽകി.

അമേരിക്കയിൽ പ്രശസ്ത ദൈവശാസ്ത്രജ്ഞന്മാരായ റെയ്നോൾഡ് നിബുർ, പോൾടില്ലിക്ക്, ജോർജ്ജ് ഫ്ലോറോസ്ക്കി എന്നിവർ പഠിപ്പിച്ചു. സാമൂഹ്യശാസ്ത്ര പശ്ചാത്തലത്തിൽ ദൈവശാസ്ത്രത്തെ ബന്ധിപ്പിക്കുവാൻ വേണ്ട പ്രയോജനം ഇവരിൽ നിന്നും ലഭിച്ചു. എന്റെ പുസ്തകങ്ങളിൽ നിന്നും 1000-ൽ അധികമുള്ള ഗവേഷണ പ്രബന്ധങ്ങളിൽ നിന്നും ദൈവശാസ്ത്ര ചിന്തയുടെ വികാസവും വളർച്ചയും കണ്ടെത്താം. ആദ്യകാല രചനകളിൽ കാൾ ബാത്തിന്റെ സാധിനം ഉണ്ട്.

ദൈവശാസ്ത്രചിന്തകൾ പരവപ്പെട്ടു തീയ മുഖ്യഗ്രന്ഥങ്ങൾ ഏതെല്ലാമാണ്.



എന്റെ ദൈവശാസ്ത്രം പ്രതിഫലിക്കുന്ന മുഖ്യഗ്രന്ഥങ്ങൾ: വർഗ്ഗരഹിത സമൂഹം (1979), ദരിദ്ര ലോകത്ത് ധനികനായിരിക്കുന്നത് പാപം (1983), പങ്കിടുന്ന ദൈവവും പങ്കിടുന്ന ലോകവും (1995) അത്രൈത ദൈവശാസ്ത്രം. ഇവയിൽ എന്റെ ദൈവശാസ്ത്ര ദർശനങ്ങൾ അവതരിപ്പിക്കുവാൻ ശ്രമിച്ചിട്ടുണ്ട്.

‘വർഗ്ഗരഹിത സമൂഹം-വിശദീകരിക്കാമോ’

‘വർഗ്ഗരഹിത സമൂഹം’ എന്നത് ത്രിത്വാധിഷ്ഠിതമായ പഠിപ്പിക്കലാണ്. പിതാവ്, പുത്രൻ, പരിശുദ്ധാത്മാവ്-ദൈവം ത്രിയേകനാണ്. ഇവർ തുല്യരാണ്. ഒന്നാണ്. ഈ ദർശനം സമൂഹത്തിലും ഉണ്ടാകണം. എല്ലാവരും തുല്യരായിരിക്കുന്ന ‘വർഗ്ഗരഹിത സമൂഹം’ ദൈവസ്നേഹത്തിൽ നിറഞ്ഞതാണ്. സ്നേഹം അതിന്റെ പൂർണ്ണതയിൽ ത്രിത്വം പോലെ തുല്യവും ഏകവും സമവുമാണല്ലോ.

ഒരു ന്യൂക്ലിയർ കുടുംബത്തോട് ഇതിനെ ഉപമിക്കാം. പിതാവ്, മാതാവ്, മക്കൾ. ഇവരുടെ സ്ഥാനം വ്യത്യസ്തമാണെങ്കിലും എല്ലാവരും സ്ഥാനം നോക്കാതെ തുല്യരായി പ്രവർത്തിക്കുന്നു. വർഗ്ഗരഹിത സമൂഹത്തിൽ ഏവരും തുല്യരും പരസ്പരം കരുതുന്നവരുമാണ്. ശത്രുതയും മത്സരവും ഇല്ലാതാകും. സർവ്വരേയും സ്വന്തം കുടുംബമായി കരുതും.

‘വർഗ്ഗരഹിത സമൂഹം’ പൗലോസ് വ്യക്തമാക്കുന്നുണ്ട് (റോമ. 12:4, 1 കൊരി. 12:12-26). ശരീരത്തിലെ അവയവങ്ങൾ പരസ്പരം ബന്ധപ്പെട്ടിരിക്കുന്നു. ഒരുമിച്ച് വളരുന്നതിനുള്ള അവസര സമത്വമുണ്ട്. ഹൃദയം ശരീരത്തിന്റെ എല്ലാ ഭാഗത്തേക്കും രക്തം പമ്പു ചെയ്തു കൊണ്ടിരിക്കുന്നു. കേന്ദ്രനാഡി വ്യവസ്ഥപ്രകാരം ശരീരം മൊത്തം തലച്ചോറുമായി ബന്ധപ്പെടുന്നു. ഏതെങ്കിലും ഒന്നിന് തനിച്ച് നിലനിൽപ്പില്ല. ഓരോന്നും മറ്റുള്ളതിനുവേണ്ടി നിലകൊള്ളുന്നു. ഐക്യത്തിൽ വളരുന്നു. ഇത് വർഗ്ഗരഹിത സമൂഹത്തിന് മാതൃകയാണ്.

വർഗ്ഗരഹിത സമൂഹം കമ്മ്യൂണിസ്റ്റ് ദർശനങ്ങളോട് ബന്ധമില്ലെ

‘വർഗ്ഗരഹിത സമൂഹം’ ബൈബിളിൽ നിന്നും കാരൽ മാർക്സ് കടം കൊണ്ടതാണ്. മാർക്സ് വർഗ്ഗസമരവുമായി ബന്ധപ്പെട്ട് ഇത് വിശകലനം ചെയ്യുന്നു. മനുഷ്യരുടെ സാഹോദര്യാടിസ്ഥാനത്തിലുള്ള കൂട്ടായ്മയ്ക്ക് ഭംഗം വരുത്തുന്ന സാമൂഹ്യ ഉച്ചനീചത്വമാണ്, ‘വർഗ്ഗം’ എന്ന പദത്തിൽ വിവക്ഷിക്കുന്നത്. ‘വിശ്വാസികൾ ഒന്നായി തീർന്ന് സമ്പത്തേല്ലാം പൊതുവകയായി കരുതിയിരുന്ന ‘ആദിമ സഭ’ വർഗ്ഗരഹിത സമൂഹമായിരുന്നു.

ദൈവശാസ്ത്രത്തിലെ യാഥാസ്ഥിതികത്വവും സാമൂഹ്യ ശാസ്ത്രത്തിലെ സോഷ്യലിസ്റ്റ് ചിന്തയും സമന്വയിപ്പിച്ചാണ് ‘വർഗ്ഗരഹിത സമൂഹം’ എന്നത് വികസിപ്പിച്ചിട്ടുള്ളത്. ദൈവശാസ്ത്രത്തിൽ കേന്ദ്രീകൃതമായ വർഗ്ഗരഹിത സമൂഹത്തെക്കുറിച്ചാണ് ഞാൻ

അയൽക്കാരനെ സ്നേഹിക്കുക...

(രണ്ടാം പേജിൽ നിന്നും)

പറയുന്നത്. ഇതിൽ രാഷ്ട്രീയ പ്രത്യയശാസ്ത്രങ്ങളുടെ അധിക സാധ്യനമില്ല.

ദരിദ്ര ലോകത്ത് സമ്പന്നനായിരിക്കുന്നത് പാപമോ

ഇന്ത്യ പോലുള്ള ദരിദ്രരാജ്യത്ത് സമ്പത്ത് പങ്കിടാതിരിക്കുന്നത് പാപമാണ്. ദൈവസ്നേഹമില്ലാത്തതാണ് പങ്കിടാൻ വൈഷമ്യം സൃഷ്ടിക്കുന്നത്. ദൈവിക കൽപനകളും പ്രമാണങ്ങളും അനുസരിക്കാത്തവർക്ക് സമ്പത്ത് അധികമായി ഉണ്ടാകുന്നു. ദൈവേഷ്ടം അനുസരിക്കുമ്പോൾ കഷ്ടത അനുഭവിക്കുന്നവരോട് പങ്കുചേരാൻ കഴിയും. സമ്പത്ത് നീതി പൂർവ്വം പങ്കിടുവാൻ സാധിക്കും.

ക്രിസ്തീയ പങ്കിടലും “മുട്ടില്ലാത്തവർ” ഉള്ള സമൂഹവും ആദിമസഭയിൽ ഉണ്ടായിരുന്നു. അതിനാൽ ദൈവമക്കൾ എല്ലാവരും പങ്കിടുന്നവർ ആകണം. സ്വാർത്ഥലാഭം നോക്കാതെ ദൈവദത്തമായ വിഭവങ്ങൾ നീതിക്കായി പങ്കിടണം. ദരിദ്രലോകത്തിൽ സമ്പന്നനാകുവാൻ ആഗ്രഹിക്കരുത്. മറ്റുള്ളവർക്ക് മുട്ടുള്ളപ്പോൾ സുഖലോലുപമായി ജീവിക്കരുത്. നീതിയ്ക്കും വിമോചനത്തിനുമായി ദാഹിക്കുന്ന ഏവരേയും കരുതുന്ന സമൂഹം ഉണ്ടാകണം.

ദൈവം മനുഷ്യനായപ്പോൾ ദരിദ്രരുമായി താദാത്മ്യപ്പെട്ടു. ഇത് സ്വമേധയാ ശൂന്യമാക്കലായിരുന്നു (Self emptying). ക്രൈസ്തവസഭ ഇത് മാതൃകയാക്കണം. സമ്പന്നർ കൂടുതൽ സമ്പന്നരും ദരിദ്രർ കൂടുതൽ ദരിദ്രരും ആകുന്ന വ്യവസ്ഥിതിയും മാറണം. ദരിദ്രലോകത്ത് സമ്പത്ത് പാവങ്ങൾക്കായി പങ്കിടാത്തത് പാപം എന്ന് ഞാൻ വിശ്വസിക്കുന്നു.

മിഷൻ പ്രവർത്തനത്തെക്കുറിച്ചുള്ള ദർശനം ഉണ്ടായതെങ്ങനെ

വേദപുസ്തകം പഠിച്ചാൽ മിഷനറിയാകും. ചെറുപ്പത്തിലെ വേദപുസ്തകം വായിക്കുന്നതിനും പ്രസംഗിക്കുന്നതിനും താൽപ്പര്യമായിരുന്നു. പ്രസംഗം എനിക്ക് ആവേശവും അനുഭവവുമാണ്. സ്നേഹം, പങ്കിടിൽ എന്നിവയിൽ കേന്ദ്രീകൃതമായ ദർശനമാണ് മിഷൻ. സമ്പൂർണ്ണ പങ്കിടിൽ സമതം ഉളവാക്കുന്നു. അതാണ് മിഷന്റെ ആത്യന്തിക ലക്ഷ്യം. യേശു ക്രിസ്തുവിന്റെയും ആദിമസഭയുടെയും ജീവിത ശൈലിയാണ് മിഷൻ കൂട്ടായ്മയിൽ ഉണ്ടാകേണ്ടത്.

ഞാൻ ജബൽപ്പുരിൽ ബി.ഡി.യ്ക്കു പഠിക്കുന്ന കാലത്ത് മിഷൻ പ്രവർത്തനങ്ങളെക്കുറിച്ചുള്ള കൂടുതൽ പ്രേരണ ലഭിച്ചു. മലങ്കര സഭയെ മിഷനറി സഭയായി ഉയർത്തുവാൻ ആഗ്രഹിക്കുന്നു. മിഷൻ എന്ന വാക്കിന്റെ ഉത്ഭവം മിഷ്യോ ഡെയ് (Missio Dei) എന്നതിൽ നിന്നുമാണ്. മിഷന്റെ അടിസ്ഥാനം ദൈവമാണ്. ദൈവത്തിന്റെ മിഷനാണ്.

ആതുര സേവന പ്രവർത്തനങ്ങളിൽ ജാഗ്രത പുലർത്തുന്നത്...

ഒരു ദരിദ്ര ഭവനത്തിൽ നിന്നും വളർന്നു വന്ന ബിഷപ്പാണ് ഞാൻ. ഞാൻ ഞെരുക്കത്തിൽ ആയതിനാൽ അതിന്റെ വേദനയും കാഠിന്യവും അനുഭവിച്ചു. വേദനിക്കുന്നവരോട് താദാത്മ്യം പ്രാപിക്കുന്നതിനുള്ള കർമ്മപരിപാടികളാണ് ആവിഷ്ക്കരിച്ചിട്ടുള്ളത്. എന്നിച്ച് ലഭിക്കുന്ന പണം എല്ലാം ഏതെങ്കിലും ഒരു പ്രോജക്ടിനു വേണ്ടി ചെലവിടും. അനവധി പ്രോജക്റ്റുകളുണ്ട്. ധനികനായ ബിഷപ്പായി മരിക്കുവാൻ ആഗ്രഹമില്ല. മരിക്കുമ്പോൾ പണം ഒന്നും എന്റെ കൈയിൽ കാണരുതെന്നാണ് ആഗ്രഹം. എല്ലാ പിരിവുകൾക്കും കൃത്യമായ രസീതു നൽകും. സ്വർണ്ണത്തോട് താൽപര്യമില്ല.

എന്റെ പ്രസംഗം കേട്ട് ആതുരസേവന പ്രവർത്തനങ്ങൾക്കായി സ്വർണ്ണ വളകളും മാലകളും അനേകർ ഊരി തന്നിട്ടുണ്ട്. അന്ന് ഒരാൾക്ക് ഒന്നും രണ്ടും മാലയേ ഉള്ളൂ. ഇന്ന് ഒരാൾക്ക് മുപ്പതും നാൽപ്പതും സ്വർണ്ണമാലയാണ്. ദൈവത്തിന്റെ സ്ഥാനം സ്വർണ്ണം കീഴടക്കി. ആർക്കും കുരിശു വേണ്ട സ്വർണ്ണം മതി (Nobody wants cross, every body wants gold).

ഭാരതത്തിൽ മിഷൻ പ്രവർത്തകർക്ക് പീഡകൾ വർദ്ധിക്കുന്നല്ലോ.

ക്രിസ്തീയ മിഷൻ നടത്തുമ്പോൾ പീഡകൾ വന്നാൽ ഏറ്റെടുക്കണം. പാശ്ചാത്യ മിഷനറിമാർ അവലംബിച്ച മനോഭാവം അപൂർണ്ണവും നിഷേധാത്മകവുമാണ്. ഇതര മതങ്ങളോട് അസഹിഷ്ണുതയാണ് അവർ പുലർത്തിയത്.

സ്നേഹത്തിന്റെ മിഷൻ ശൈലി ഉൾക്കൊണ്ടാൽ ഇതര മതങ്ങൾ മിഷനുമായി സൗഹാർദ്ദമാകും. മിഷൻ രംഗത്തെ ബുർഷാ മനഃസ്ഥിതിയാണ് പ്രശ്നങ്ങൾ സൃഷ്ടിക്കുന്നത്. മനുഷ്യസമൂഹത്തിന്റെ മുഴുവൻ ‘ദൈവീകരണമാണ്’ മിഷൻ പ്രവർത്തനത്താൽ യഥാർത്ഥ്യമാകേണ്ടത്.

ജനാധിപത്യത്തിന്റെ ഭാവി...

ഇന്ത്യയിൽ ജനാധിപത്യമല്ല. പണാധിപത്യമാണ് നടക്കുന്നത്. പാവപ്പെട്ടവരെ സ്നേഹിക്കുന്ന ഒരു ഗവണ്മെന്റില്ല. എല്ലാ പാർട്ടിയെയും അഴിമതി പിടിച്ചടക്കി. വൻ രാഷ്ട്രങ്ങൾ ദരിദ്ര രാജ്യങ്ങളെ ചൂഷണം ചെയ്യുകയാണ്. അമേരിക്കൻ സംസ്കാരത്തിന്റെ സ്വാർത്ഥത ദൈവം ക്ഷമിക്കില്ല. ആഗോളവൽക്കരണം തുടങ്ങിയ പ്രക്രിയകൾ ചൂഷണത്തിനുള്ള സാധ്യതകൾ വർദ്ധിപ്പിക്കുകയാണ്. പാവങ്ങൾക്കായി മുതലക്കണ്ണീർ ഒഴുക്കുന്ന സമ്പ്രദായമാണ് എവിടെയും. വ്യക്തികളും സമൂഹിക തലങ്ങളും പരസ്പരം ഇണങ്ങിപ്പോകുന്ന ഒരു വ്യവസ്ഥിതിയാണ് ‘സാമൂഹ്യനീതി’. ഇത് സഭയിലും രാഷ്ട്രത്തിലും ഉണ്ടാകണം. അതിനായി മനസ്സാക്ഷിയുള്ള ചെറുപ്പക്കാർ ഉണർന്നു പ്രവർത്തിക്കണം.

സഭയുടെ ദൗത്യം എന്തായിരിക്കണം

എല്ലാറ്റിലും എല്ലാം നിറയ്ക്കുന്നവന്റെ നിറവായ സഭയാണ് ഉണ്ടാകേണ്ടത്. കിരീടത്തിനും, സ്വർണ്ണത്തിനും കൊട്ടാരത്തിനും ആഗ്രഹിക്കുന്ന സഭയാണ് ഇന്നുള്ളത്. അതിനാൽ സഭ കുരിശിന്റെ മഹത്വം മറന്നു പോകുന്നു. സഭ ദരിദ്രമായിരിക്കണം. സ്വകാര്യസ്വത്ത് ഉണ്ടാകരുത്. എല്ലാം പൊതുവിന്റേതാകണം. മെത്രാപ്പോലീത്താമാരും സ്വകാര്യ സ്വത്തും പണവും സമ്പാദിക്കരുത്. ‘ക്രിസ്തുവിന്റെ മോഡൽ’ സ്വീകരിക്കണം. പള്ളികൾക്ക് ധാരാളം സമ്പത്തുണ്ട്. അവ പാവങ്ങൾക്കായി വേർതിരിക്കുവാനുള്ള മനഃസ്ഥിതി ഉണ്ടാകണം.

പട്ടിണിയും ദാരിദ്ര്യവും രോഗവും ഉള്ള ലോകത്ത് ആർഭാടങ്ങളും സഭാകേസുകളും അവസാനിപ്പിക്കണം. ഇടവകകളിൽ മദ്യപന്മാർ ഔദ്യോഗിക സ്ഥാനങ്ങളിലേക്ക് തെരഞ്ഞെടുക്കരുത്. സഭാസ്ഥാപനങ്ങളിൽ ദരിദ്രരായവർക്ക് പഠിക്കാൻ അവസരം നൽകണം. സഭയുടെ ദൗത്യത്തെക്കുറിച്ച് കാര്യമായി യുവജനങ്ങൾ പഠിക്കണം.

ഇനിയുമുള്ള കാലം എങ്ങനെ ചെലവഴിക്കാൻ ആഗ്രഹിക്കുന്നു.

മാവേലിക്കര സൺഡേ സ്കൂൾ വിദ്യാർത്ഥിയായിരുന്നപ്പോൾ ഞാൻ ഒരു തീരുമാനം എടുത്തിട്ടുണ്ട്. ‘ഞാൻ എന്റെ ഹൃദയം കർത്താവിന് കൊടുക്കുന്നു.’ സമർപ്പണത്തിന്റെ ആദ്യപടിയണിത്. ദൈവം തരുന്ദിടത്തോളം കാലം ദൈവത്തിനു വേണ്ടി പ്രവർത്തിക്കും.

‘ഞങ്ങളുടെ ആയുഷ്കാലം എഴുപതു സംവത്സരം’ ഏറെ ആയാൽ എൺപത്. ഇപ്പോൾ അതിനും അപ്പുറത്തേക്ക് നീങ്ങുന്നു...

‘പ്രാർത്ഥന കേൾക്കും പ്രാണപ്രിയനെ യാതൊന്നും വേണ്ട നീ മതി, പ്രാർത്ഥിച്ചാലുള്ള ഏക ആഗ്രഹം നിന്റെ രാജ്യം ഭൂവിലും ആകണം’ ഇനിയുള്ള കാലവും ദൈവരാജ്യമഹത്വത്തിനായി പ്രവർത്തിക്കണം. ഭദ്രാസനത്തിൽ നിന്ന് വിരമിച്ച് ഒരു മിഷണറി ബിഷപ്പായി തീരണമെന്ന് ആഗ്രഹിക്കുന്നു.

ഒരു സന്ദേശം

‘ദൈവത്തെ സ്നേഹിക്കുക. അയൽക്കാരനെ സ്നേഹിക്കുക.’ ഇത് കർത്താവിന്റെ കല്പനയാണ്. ഇത് പാലിക്കുമ്പോൾ ദൈവരാജ്യം വന്നു കൊള്ളും. അത് വർഗ്ഗരഹിത സമൂഹവും ആയിരിക്കും.

(25 ഡിസംബർ 1999)

പ്രാർത്ഥനയുടെ മൂന്നാം കണ്ണ്

‘ദൈവമേ, നീ ഞങ്ങൾക്ക് നാല് കുഞ്ഞുങ്ങളെ തന്നിട്ടുണ്ട്. ഞങ്ങൾ അവർക്കുവേണ്ടി ഒന്നും കരുതിയിട്ടില്ല. നീ അവർക്കുവേണ്ടി കരുതികൊള്ളേണമേ....’ മുറിയടച്ച് അമ്മ കരഞ്ഞു പ്രാർത്ഥിച്ചു.

ഈ പ്രാർത്ഥന മുറിക്ക് വെളിയിൽ നിന്ന് കേട്ടുവളർന്ന മകൻ പ്രശസ്ത ദൈവശാസ്ത്രജ്ഞനും വാഗ്മിയും പ്രതിഭയുമായി. ഡോ. ഗീവർഗീസ് മാർ ഒസ്താന്തിയോസ് മെത്രാപ്പോലീത്തായുടെ ബാല്യം പ്രാർത്ഥനയുടെ തണലിൽ ശക്തിപ്പെട്ടതാണ്. ഏഴാം ക്ലാസ് പാസ്സായിട്ടും ഒരു വർഷം പഠിത്തം നിർത്തി. സാമ്പത്തികമായി ബുദ്ധിമുട്ടിയപ്പോൾ അമ്മ പറഞ്ഞു: ‘മോനെ പ്രാർത്ഥിക്ക് ദൈവം വഴിയൊരുക്കും.’ പ്രാർത്ഥനയും വേദപഠനവും ജീവിതത്തിൽ ആഴമായി അനുഭവിച്ചറിഞ്ഞ മെത്രാപ്പോലീത്ത സ്വന്തം ശൈലിയിൽ രചിച്ച വേദാധിഷ്ഠിത ധ്യാനപ്രാർത്ഥനകളാണ് ‘ഇടവിടാതെ പ്രാർത്ഥിപ്പിൻ’ (1998), 90 തിരുവചന പ്രാർത്ഥനകൾ (2004), ‘91 തിരുവചന പ്രാർത്ഥനകൾ (2005) എന്നീ ഗ്രന്ഥങ്ങൾ’.

‘91 തിരുവചന പ്രാർത്ഥനകൾ’ എന്ന ഗ്രന്ഥത്തിൽ ഏപ്രിൽ ഒന്നുമുതൽ ജൂൺ 30 വരെയുള്ള വേദപുസ്തക അടിസ്ഥാനപ്രാർത്ഥനകളും വേദവിശകലനങ്ങളുമാണ്. 1960-ൽ കാർഡിൽ അച്ചടിച്ച് വിതരണം ചെയ്ത പ്രാർത്ഥനയിലെ ഒരു ഭാഗം: ‘ലോകമൊക്കെയും വിശിഷ്ടാ ഭാരതത്തിലും നിന്റെ സുവിശേഷം പ്രചരിപ്പിക്കുന്നതിൽ ഞങ്ങൾക്കു വന്നുപോയ അലസത ഞങ്ങളോടു ക്ഷമിക്കണമേ. നിനക്ക് തിരുവിഷ്ടമാകുന്ന വിധത്തിലും സ്ഥലങ്ങളിലും സൗകര്യങ്ങളിലും നിന്റെ സഭയേയും സഭാ മക്കളേയും ഉപയോഗിക്കണമേ. ക്രിസ്തീയ കാര്യവിചാരകബോധവും സാമൂഹിക നീതിയ്ക്കായുള്ള വാഞ്ചയും ഞങ്ങൾക്കു നൽകണമേ’.

1971 ഏപ്രിൽ 26-ന് എഴുതിയ പ്രാർത്ഥനയിലും ദൗത്യനിർവ്വഹണത്തെക്കുറിച്ച് ചിന്തകൾ വെളിപ്പെടുത്തുന്നു: ‘ഇന്ത്യയുടെ വിവിധ സംസ്ഥാനങ്ങളിൽ ഓരോ മിഷൻ കേന്ദ്രമെങ്കിലും തക്കസമയത്ത് ഉണ്ടാക്കിത്തരണമേ. മിഷൻ പ്രവർത്തനങ്ങളെ ഏകീകരിക്കുവാനും ത്വരിതപ്പെടുത്തുവാനും വിപുലീകരിക്കുവാനും ബലഹീനനും പാപിയുമായ എന്നെ അവിടുത്തെ തൃക്കരങ്ങളിൽ വീണ്ടും ഭരമേൽപ്പിക്കുന്നു....’

പ്രാർത്ഥനയെക്കുറിച്ചുള്ള കാഴ്ചപ്പാട് എന്താണ്?

മനുഷ്യ ജീവിതത്തിന് പ്രാർത്ഥന ശ്വാസോശ്വാസംപോലെ ആകണം. ഇടവി

ടാതെ പ്രാർത്ഥിക്കുവാൻ കഴിയണം. ഇത് ജീവിതശൈലിയിൽപ്പെട്ടതാകണം. കാനോനിക പ്രാർത്ഥനകൾ സഭയുടെ ശിക്ഷണ ക്രമത്തിലുള്ളതാണ്. ക്രിസ്തുവിലുള്ള നിരന്തരബന്ധം സ്ഥാപിക്കുന്നത് പ്രാർത്ഥനയിലൂടെയാണ്. ഇത് പരിശുദ്ധാത്മാവിലുള്ള ജീവിത ശൈലിയാണ്. പ്രാർത്ഥന, സീനായ് മലമുകളിൽ മോശ അനുഭവിച്ച സ്വർഗ്ഗീയ അനുഭവമാകണം. പ്രാർത്ഥനയും ജീവിതവും തലയും ശരീരവുംപോലെ പരസ്പര ബന്ധിതമാണ്. വിശുദ്ധിയിലേക്കുള്ള വളർച്ചയാണ് പ്രാർത്ഥനയിലൂടെ ആർജ്ജിക്കേണ്ടത്. യാമപ്രാർത്ഥനകളും ഇടവിടാതെ പ്രാർത്ഥനയും ഒന്നാകണം.

വേദപുസ്തക പഠനവും പ്രാർത്ഥനയും എങ്ങനെ ബന്ധപ്പെട്ടിരിക്കും?

വേദപുസ്തകം പഠിക്കുന്നത് ബാല്യംമുതൽ എനിക്ക് ഹരമായിരുന്നു. വേദപുസ്തക അടിസ്ഥാനങ്ങൾ കൂടാതെ ആത്മീയ രംഗത്ത് പ്രസംഗിക്കുവാനും പ്രവർത്തിക്കുവാനും കഴിയത്തില്ല. വേദപുസ്തകം ദൈവിക വെളിപ്പാടിന്റെ വിശുദ്ധ രേഖകളാണ്. പരിശുദ്ധാത്മാവിന്റെ ചൈതന്യവും വേദപുസ്തകത്തിന്റെ കൂടി അനുഭവിച്ചറിയാം. വേദപുസ്തകത്തിന്റെ ആഴം അപാരമാണ്. ആരും പൂർണ്ണമായും അത് ഉൾക്കൊണ്ടിട്ടില്ല. വേദപുസ്തകം ആത്മീയ ജീവിതത്തിന് വഴികാട്ടിയും പ്രകാശവും ഊന്നുവടിയുമാകണം. വേദവായനയിൽ സന്തോഷവും സമാധാനവും കണ്ടെത്തണം. തിരുവചനം വായിച്ച് ധ്യാനിച്ചു പ്രാർത്ഥിച്ചു ആത്മീയ പക്വത അനുദിനം പ്രാപിക്കണം. പ്രാർത്ഥനയെ ശക്തവും ചൈതന്യവുമാക്കുന്നത് വേദവായനയും ധ്യാനവുമാണ്. ഇതു ദൈവകൃപയാണ്.

പ്രാർത്ഥനാ ജീവിതത്തിന്റെ പ്രസക്തി...

പ്രാർത്ഥന ജീവിതത്തിൽ അനുസ്യൂതം ഉണ്ടാകണം. അനുദിനം പ്രാർത്ഥിക്കുവാൻ കഴിയണം. സാമൂഹിക പ്രശ്നങ്ങൾ ഉൾക്കൊണ്ട് പ്രാർത്ഥന സജീവമാകണം. സഭയുടെ കാനോനിക പ്രാർത്ഥനകൾക്ക് ഒപ്പം രഹസ്യപ്രാർത്ഥനകളും വ്യക്തിപരമായ പ്രാർത്ഥനകളും ഉൾക്കൊള്ളിക്കണം. ഉത്തമമായ ക്രിസ്തീയ ജീവിതത്തിന് വിവിധ തലങ്ങളിലുള്ള പ്രാർത്ഥനകൾ ആവശ്യമാണ്. പരസ്യ പ്രാർത്ഥന, രഹസ്യപ്രാർത്ഥന, പൊതു പ്രാർത്ഥന, സാമൂഹിക പ്രാർത്ഥന.... ഇങ്ങനെ എല്ലാ തലങ്ങളിലുമുള്ള പ്രാർത്ഥനകളും വേണം. കൂടുംബജീവിതത്തിന്റെ സത്ത പ്രാർത്ഥനയാണ്. ദൈവത്തോടുള്ള കൂട്ടായ്മയാണ് പ്രാർത്ഥന. പ്രാർത്ഥനയിൽ നിറയുമ്പോൾ സ്വാർത്ഥത കുറയും. സ്നേഹത്തിൽ



അന്ത്യ സന്ദേശം

പാപിയായ എനിക്ക് വേണ്ടി പ്രാർത്ഥിക്കണം. സഭയ്ക്കു വേണ്ടിയും പ്രാർത്ഥിക്കണം. സ്വാർത്ഥന്മാരുടെ എണ്ണം കുറയണം. നന്മ ചെയ്യുന്നവരുടെ എണ്ണം കൂടണം. കോടീശ്വരന്മാരെ ആവശ്യമില്ല. ദരിദ്രന്റേത് പിടിച്ചെടുത്തതാണ് കോടീശ്വരന്റെ കൈയിൽ ഇരിക്കുന്നത്. പാവങ്ങൾക്കു കൊടുക്കാത്തവൻ മനുഷ്യനല്ല, മൃഗമാണ്. സ്വാർത്ഥന്മാർ മൃഗങ്ങളാണ്; കോടീശ്വരന്മാരും. ആ മൃഗീയത വെടിഞ്ഞ് സ്നേഹത്തിൽ വളരുമ്പോൾ മനുഷ്യനാകും. സ്നേഹത്തിൽ വളരാം. ദൈവം അനുഗ്രഹിക്കട്ടെ.

(2011 ഡിസം. 9-ന് 94-ാം ജന്മദിന പ്രഭാഷണത്തിന്റെ അവസാന വാചകങ്ങൾ)

പരസ്പരം സ്നേഹിക്കുന്ന ഒരു ലോകം വളരണം

ഇന്ന് എല്ലായിടവും ക്യാപിറ്റലിസത്തിന്റെ മനോഭാവമാണ്. ഇത് സ്വാർത്ഥതയും സുഖലോലുപതയും വളർത്തുന്നതിന്റെതാണ്. ക്യാപിറ്റലിസം വന്ന് കുടുംബം നശിപ്പിച്ചു. വ്യക്തി ബന്ധങ്ങളും തകർത്തു. അതിനാൽ ക്യാപിറ്റലിസം ചാകണം. വ്യക്തിപ്രഭാവം മാറണം. സാഹോദര്യം വളരണം. ആഗോള സാഹോദര്യം ശക്തിപ്പെടണം.

ഇന്നത്തെ ലോകം സ്വാർത്ഥമാണ്. മതം സ്വാർത്ഥം, രാഷ്ട്രീയം സ്വാർത്ഥം, എല്ലാം സ്വാർത്ഥമാണ്. ഞാനും ഭാര്യയും മക്കളും എന്ന സമീപനം ശക്തമാണ്. അയൽക്കാരൻ വേണ്ട. സഹോദരൻ വേണ്ട. ശത്രുക്കളെ ഉണ്ടാക്കുന്നത് ഒന്നും ക്രിസ്തീയ സഭയുടേതല്ല. ക്രിസ്തീയ സഭയുടെ അടിസ്ഥാനം ശത്രുക്കളെ സ്നേഹിക്കുകയാണ്. എല്ലാവരേയും സ്നേഹിക്കണം. എല്ലാവർക്കും പങ്കിടണം. ബലഹീനനായ എന്റെ ഫിലോസഫി മുഴുവൻ ഒരു വാചകത്തിൽ പറഞ്ഞാൽ 'ദൈവം സ്നേഹമാകുന്നു' എന്നാണ്. ഇത് എന്റെ പുസ്തകത്തിലും പ്രസംഗത്തിലും ഉണ്ട്. എന്നാൽ ഇന്ന് ലോകം സ്നേഹത്തിന് എതിരാണ്. അതാണ് സങ്കടം. സ്നേഹം ആർക്കും വേണ്ട. വിശ്വാസം, പ്രത്യാശ, സ്നേഹം. ഇവയിൽ ആദ്യത്തേ രണ്ടും വ്യക്തിപരമായതാണ്. സ്നേഹം ആഗോളമാണ്. ദൈവം സ്നേഹമാകയാൽ നിത്യനാണ്. ദൈവത്തിന് മാത്രമേ നിത്യതയുള്ളൂ. നിത്യനരകമില്ല. ദൈവം എല്ലാവരേയും സ്നേഹിക്കുന്നു. നിരീശ്വരനേയും സ്നേഹിക്കുന്നു. ജാതി മത വ്യത്യാസമില്ലാതെ എല്ലാവരും പരസ്പരം സ്നേഹിക്കുന്ന ഒരു ലോകം വളർന്നു വരണം.



ഒസ്താന്തിയോസ് തിരുമേനി സോഷ്യലിസ്റ്റോ കമ്മ്യൂണിസ്റ്റോ?

ഞാൻ സോഷ്യലിസ്റ്റാണ്. കമ്മ്യൂണിസ്റ്റല്ല. കമ്മ്യൂണിസം നിരീശ്വരതയായതിനാൽ അത് തെറ്റാണ്. കമ്മ്യൂണിസത്തിൽ ഒരു പൊതുവായ പിതാവില്ല (Common father). പിതാവില്ലാതെ, മക്കളില്ല. സഹോദരങ്ങളില്ല. ആഗോള സാഹോദര്യം വരുന്നില്ല. കമ്മ്യൂണിസത്തിൽ സാഹോദര്യമില്ല. സഖാക്കളെയുള്ളൂ. ദൈവവിശ്വാസം ഉണ്ടെങ്കിലെ സാഹോദര്യം പൂർണ്ണമാകൂ. ദൈവകൃപയിൽ വളരുമ്പോൾ മാത്രമേ എല്ലാവരെയും സഹോദരന്മാരും സഹോദരിമാരുമായി കരുതുവാൻ കഴിയൂ.

ദൈവമില്ലാത്തവർ മൃഗമാണ്. അത് നിർമ്മനുഷ്യതയാണ്. കമ്മ്യൂണിസമാണ്. ക്യാപിറ്റലിസവുമാണ്. ഇവിടെ എങ്ങും

മനുഷ്യത്വമില്ല. നിർമ്മനുഷ്യതയാണ്. എല്ലാ സ്വാർത്ഥതയും മൃഗീയമാണ്. ഞാനും മക്കളും എന്നത് മൃഗീയമാണ്. ഞാനും അയൽക്കാരും എന്നത് സാഹോദര്യത്തിന്റേതാണ്. ഇത് ദൈവികമാണ്. സാമൂഹിക ശുശ്രൂഷകളും ഇടവക ശുശ്രൂഷകളും നിർവ്വഹിക്കേണ്ടത് ശബ്ദം നോക്കിയോ നിയമം നോക്കിയോ അല്ല. സ്നേഹം നോക്കിയാകണം. അപ്പോൾ മാത്രമേ ദൈവസ്നേഹം പങ്കിടുവാൻ സാധിക്കൂ. ദൈവസ്നേഹം പങ്കിടുന്ന ഇടമായിരിക്കണം ഇടവക. അതിരുകളില്ലാത്ത ദൈവ സ്നേഹമായിരിക്കണം പങ്കിടേണ്ടത്. എല്ലാവർക്കും സ്നേഹം പങ്കിടുന്ന വ്യവസ്ഥിതി ഇടവകയിൽ ഉണ്ടാകണം. അത് സമൂഹത്തിലേക്ക് വ്യാപിക്കണം.

അറംപറ്റിയ ഡയാലിസിസ് ചികിത്സ

പരുമല: “എനിക്ക് ഡയാലിസിസ് ആവശ്യമില്ല. ഡയാലിസ് ഇല്ലാതെ മരുന്നു മതിയെന്ന് പറഞ്ഞിരിക്കുകയാണ്. പാവങ്ങൾക്കു കൊടുക്കുവാനായി എനിക്ക് കിട്ടുന്ന പണം ഡയാലിസിസിന് എടുത്തു കൊടുക്കുന്നത് ദൈവതിരുമുന്മാരെ നീതീകരിക്കുവാൻ പറ്റുന്നില്ല. ഡയാലിസിസില്ലാതെ ജീവിച്ചാൽ പോരേ...?” ഡോ. ഗീവർഗീസ് മാർ ഒസ്താന്തിയോസ് തിരുമേനിയുടെ നിശ്ചയദാർഢ്യം ഫെബ്രുവരി 13-ന് ഉച്ചയ്ക്ക് 3.41-ന് അറംപറ്റി.

കഴിഞ്ഞ വർഷം ഫെബ്രുവരി 13-ന് ഉച്ചയ്ക്കു 3.41-നാണ് ഡയാലിസിസ് വേണ്ട എന്ന കാര്യം ഒസ്താന്തിയോസ് തിരുമേനിയുടെ ജീവചരിത്ര രചയിതാവായ ഫാ. ജോൺ തോമസ് കരിങ്ങാട്ടിലിനോട് അഭിമുഖത്തിൽ അറിയിച്ചത്.

കൃത്യം ഒരു വർഷം. കൃത്യ സമയം. ഡോ. ഗീവർഗീസ് മാർ ഒസ്താന്തിയോസ് തിരുമേനിയെ ഡയാലിസിസിന് വേണ്ടി പരുമല ആശുപത്രിയിൽ പ്രവേശിപ്പിച്ചെങ്കിലും വിദഗ്ദ്ധ ഡോക്ടർ സംഘം ഡയാലിസിസ് നടത്തുവാൻ സാധിക്കുകയില്ല എന്ന് അറിയിച്ചു.

നീതിയുടെ പ്രവാചക പ്രതിയോം സ്നേഹ

ത്തിന്റെ അപ്പോസ്തോലനുമായ മാർ ഒസ്താന്തിയോസ് തിരുമേനിയുടെ സംഭാഷണം പൂർണ്ണ രൂപത്തിൽ:

“എനിക്ക് ഡയാലിസിസ് ആവശ്യമില്ല. ദൈവകൃപയാൽ ഡയാലിസ് ഇല്ലാതെയുള്ള മരുന്നു മതിയെന്ന് പറഞ്ഞിരിക്കുകയാണ്. കാരണം ഡയാലിസ് എന്നു പറയുന്നത് അനാവശ്യമായി കാശു ചെലവാക്കുന്ന പരിപാടിയാണ്. ആയുസ് നീണ്ടിക്കൊണ്ട് പോകുന്നതല്ലാതെ പ്രയോജനമില്ല. ദൈവം നൽകുന്ന കാഴ്ച പാവങ്ങൾക്കു കൊടുക്കുവാനുള്ളതാണ്. അതാണ് എനിക്കുള്ള ദൈവികമായ വിളി. ഇത് ഡയാലിസിസിനായി കൊടുക്കുന്നത് ദൈവതിരുമുന്മാരെ നീതീകരിക്കുവാൻ പറ്റുന്നതല്ല. എനിക്ക് കുറെ മരുന്ന് ഫ്രീയായിട്ടു കിട്ടുന്നുണ്ട്. എനിക്കുള്ള മരുന്നിന്റെ കാഴ്ച അധികമായി വരുന്നുണ്ട്. എന്നാൽ ഡയാലിസിസിന്റേതു വളരെ ചെലവേറിയതാണ്. ഡയാലിസിസ് കണ്ടുപിടിക്കുന്നതിനു മുമ്പ് മനുഷ്യൻ ജീവിച്ചില്ലയോ (ചിരിക്കുന്നു). അതുപോലെ ജീവിച്ചാൽ പോരേ? അതുകൊണ്ട് ഡയാലിസിസ് വേണ്ട എന്നു ഞാൻ പറഞ്ഞിട്ടുണ്ട്.”

ജീവിതം എന്നെ എന്തു പഠിപ്പിച്ചു

1 കഴിഞ്ഞ 94 വർഷമായി എന്നെ ഏറ്റവുമധികം സ്വാധീനിച്ച വിഷയം വി. ത്രിത്വവും, ത്രിത്വാധിഷ്ഠിതമായ സ്നേഹവും, സാമൂഹ്യനീതിയുമാണ്. ദൈവം വിശ്വാസമല്ല, പ്രത്യാശയല്ല, സ്നേഹമാണെന്ന് പഠിച്ച ആദ്യ കാലങ്ങളിൽ സാമൂഹ്യ നീതിയ്ക്ക് ഊന്നൽ കൊടുത്ത് പ്രസംഗിക്കുമായിരുന്നു. അക്കാലത്തെ എന്റെ പുസ്തകങ്ങളിലെ പ്രധാന വിഷയം ഓർത്തഡോക്സ് വിശ്വാസത്തിന്റെ ആഴമായിരുന്നു. എന്നാൽ സ്നേഹത്തിന്റെ ഏകമതം (One Religion of Love) എന്ന പുസ്തകത്തിൽ സ്നേഹമാണ് പ്രധാന ആശയം. ഇപ്പോൾ അധികമായി സ്നേഹത്തെക്കുറിച്ചാണ് പഠിപ്പിക്കുന്നത്. സ്നേഹത്തിൽ അധിഷ്ഠിതമായ സാർവ്വലൗകിക സാഹോദര്യം വളരണമെന്ന് ഞാൻ പഠിപ്പിച്ചു.

2. ഞാൻ പലരുടേയും സഹായം കൊണ്ട് പഠിച്ചയാളാണ്. ഏഴാം ക്ലാസ്സ് കഴിഞ്ഞ് പഠിക്കാതെയും നിന്നു. ആളുകൾ സഹായിച്ചുകൊണ്ടാണ് ഞാൻ പഠിച്ചത്. ആ സഹായമാണ് ഞാൻ തിരിച്ചു നൽകുന്നത്. മിഷൻ ദൈവിക സ്നേഹത്തിന്റേതാണ്. യേശു എന്നെ എടുത്തു. എന്നെക്കുറിച്ച് നിങ്ങൾ പറയുന്ന എല്ലാ മഹത്വവും കർത്താവിനുള്ളതാണ്, എനിക്കുള്ളതല്ല. ദൈവം നമ്മെ എടുത്താൽ ദൈവം ഉപയോഗിച്ചുകൊള്ളും. എന്റെ പേരിൽ ഒരു സെന്റ് സ്ഥലം പോലും എഴുതിവെച്ചിട്ടില്ല. എല്ലാം സഭയുടെ പേരിലാണ്. നാം ദൈവസന്നിധിയിൽ വിശ്വസ്തരായിരുന്നാൽ ദൈവം പണം തന്നുകൊള്ളും.

3. അമ്മയാണ് എന്നെ ദൈവസ്നേഹവും പങ്കുവെയ്ക്കലും പഠിപ്പിച്ചത്. ജീവിതത്തിന്റെ ബാലപാഠങ്ങൾ അമ്മ പകർന്നു തന്നു. അമ്മ എനിക്ക് ആദ്യം വേദപുസ്തകം തന്നു. അത് വായിക്കുവാൻ പഠിപ്പിച്ചു. വേദ പുസ്തകം ചില ഭാഗങ്ങൾ എനിക്ക് മനഃപാഠമാണ്. ചെറുപ്പത്തിൽ പഠിച്ചതാണ്. എന്റെ അമ്മയുടെ എല്ലാ ഫോട്ടോയും വേദപുസ്തകം കൈയിൽ പിടിച്ചുള്ളതാണ്. അമ്മയുടെ ദാനസ്വഭാവം എന്നെ പങ്കിടിൽ പഠിപ്പിച്ചു. വിരുന്നുകാർക്ക് ഭക്ഷണം നൽകിയിട്ട് അമ്മ സ്വയം പട്ടിണി കിടക്കുന്നത് ഞാൻ കണ്ടിട്ടുണ്ട്. പങ്കിടലും (sharing) കരുതലും (caring) അമ്മയിൽ നിന്നും പഠിച്ചു. 95-ാം വയസ്സിൽ മരിച്ച ശുദ്ധ ഹൃദയനായ എന്റെ പിതാവിന്റെ ജീവിതവും എന്നെ ആകർഷിച്ചു. 1975 ജനുവരി 31-ന് എന്റെ അമ്മ മരിച്ചു. 1980 ജനുവരി 11-ന് എന്റെ പിതാവും മരിച്ചു. സുവിശേഷ വേലയെപ്പറ്റി എന്റെ മനസ്സിൽ ആഗ്രഹം ജനിപ്പിച്ചത് എന്റെ മാതാപിതാക്കൾ ആയിരുന്നു.

4. വൈദിക സെമിനാരിയിൽ പഠിപ്പിച്ചില്ലായിരുന്നെങ്കിൽ ഞാൻ ഒരു ദൈവശാസ്ത്രജ്ഞൻ ആകുകയില്ലായിരുന്നു. ദൈവകൃപയാൽ സെമിനാരിയിൽ അനുഗ്രഹങ്ങളിലധികം പഠിപ്പിക്കുവാൻ ദൈവം കൃപ നൽകി. ഓർത്തഡോക്സ് സെമിനാരിയാണ് എന്നെ ഞാൻ ആക്കിയത്. 1965ൽ എന്നെ മെത്രാൻ ആക്കിയിരുന്നെങ്കിൽ ഞാൻ മലബാറിൽ പോകേണ്ടിവരുമായിരുന്നു. 1975ലാണ് മെത്രാനായത്. അത് ഭാഗ്യം. അതുകൊണ്ട് ദീർഘനാൾ സെമിനാരിയിൽ പഠിപ്പിക്കുവാൻ കഴിഞ്ഞു. ദൈവം തിമ ചെയ്യുന്നില്ല, എല്ലാം നമ്മയ്ക്കാണെന്നും പഠിച്ചു.

5. ആയിരത്തിൽപരം വൈദികരെ ഞാൻ പഠിപ്പിച്ചു. അതിൽ മുപ്പതോളം മെത്രാപ്പുരത്തായുണ്ട്. ഇപ്പോൾ എന്റെ ഒരു ശിഷ്യൻ മലങ്കര ഓർത്തഡോക്സ് സഭയുടെ പരമാദ്ധ്യക്ഷനായത് (പ. ബസേലിയോസ് പൗലോസ് ദിതീയൻ കാതോലിക്കാ ബാവ) കാണുവാനുള്ള ഭാഗ്യവും ലഭിച്ചു. ദൈവത്തെ മഹത്വപ്പെടുത്തുന്നു.

6. ഞാൻ സമ്പന്നനായി ജനിച്ച ആളല്ല, സമ്പന്നനായി മരിക്കുവാനും താല്പര്യമില്ല. എനിക്ക് പ്രശംസിക്കുവാനും മഹത്വപ്പെടുവാനും ഒന്നുമില്ല. എല്ലാം കർത്താവിനുള്ളതാണ്. എന്നെക്കുറിച്ച് എന്തെങ്കിലും പ്രകീർത്തിച്ചാൽ 'അത് കർത്താവാകുന്നു' എന്നു മാത്രം ഉത്തരം (യോഹ 21:7).

7. പ്രസംഗിക്കുന്ന വിഷയങ്ങൾ ജീവിതത്തിൽ പൂർണ്ണമായി പ്രായോഗികമാക്കുവാൻ സാധിക്കുന്നില്ല എന്ന പരമാർത്ഥം എന്നെ ദുഃഖിപ്പിക്കുന്നു. 'അത്യുന്നതനായ ദൈവത്തെ

ഞാൻ വിളിച്ചുപേക്ഷിക്കുന്നു. എന്നിക്കുവേണ്ടി സകലവും നിർവഹിക്കുന്ന ദൈവത്തിൽ തന്നെ' (സങ്കീ. 57:2) എന്ന ആശയം ദിവസവും രാവിലെ ഓർക്കും. അത് എനിക്ക് പ്രത്യാശ നൽകുന്നു.

8. സമൂഹത്തോട് വിശിഷ്ടാ ദരിദ്രന്മാരോടുള്ള കടപ്പാട് ഞാൻ കൊടുത്ത് തീർത്തിട്ടില്ല. മുതലാളിത്തത്തെ കുറ്റം പറഞ്ഞ് പ്രസംഗിക്കുകയും, എഴുതുകയും, ചെയ്യുന്നുണ്ടെങ്കിലും ഔദാര്യമായ മുതലാളിമാർ വളരെയധികം മിഷൻ പ്രവർത്തനങ്ങളെ സഹായിക്കുന്നു. സ്വാർത്ഥ മുതലാളിമാർക്ക് മാനസാന്തരം ഉണ്ടാകുവാനായി പ്രാർത്ഥിക്കുന്നു.

9. പിശാചിൽ നിന്നും കിട്ടുന്നതാണ് സ്വാർത്ഥത. ദൈവചിന്തയിൽനിന്നും ലഭിക്കുന്നതാണ് സ്നേഹം. വിശ്വാസം, പ്രത്യാശ, സ്നേഹം, ഇവയിൽ വലുത് സ്നേഹമാണ്. അതിനാൽ സ്നേഹത്തിന്റെ വേദശാസ്ത്രം വളർന്നു വരണമെന്ന് ചിന്തിക്കുന്നു. ആഗ്രഹിക്കുന്നു.

10. മൂന്നാം സഹസ്രാബ്ദത്തിൽ സ്വാർത്ഥത വർദ്ധിച്ച് 'സാമൂഹ്യനീതി' ഉണ്ടാകാതിരുന്നാൽ, സഭയുടെ ഭിന്നത തുടരും. പിന്നെയും കോടതിയിലേക്ക് പോകേണ്ടി വരുമെന്ന് ഭയപ്പെടുന്നു. പരുമല പള്ളിയിലും മറ്റും വീഴുന്ന നേർച്ചപ്പണം ദരിദ്ര മാറ്റുവാനും സുവിശേഷം പ്രചരിപ്പിക്കുവാനും വിനിയോഗിക്കണം.

11. ദൈവം സ്നേഹമാകുന്നതിനാൽ ലോകത്ത് സ്നേഹത്തിന്റെ നവോത്ഥാനം വരണം. ക്രിസ്തുവിന്റെ സ്നേഹമാണ് ഇതിന്റെ പ്രേരക ശക്തി. എല്ലാവരേയും ഉൾക്കൊള്ളുന്ന സ്നേഹകൂടാരം അനിവാര്യമാണെന്ന് ബോധ്യപ്പെട്ടു. പരസ്പരം പങ്കിടുന്ന, പരസ്പരം സ്നേഹിക്കുന്ന സാഹോദര്യമാണ് ഈ കൂടാരത്തിൽ നിലനിൽക്കേണ്ടത്.

12. മനുഷ്യനന്മയും സ്വാതന്ത്ര്യവും സാമൂഹ്യനീതിയും സുരക്ഷിതാവസ്ഥയും ഹനിക്കുന്ന ശാസ്ത്രപുരാഗതിയും നൂതന സാങ്കേതികതയും എല്ലാവർക്കുമുള്ള നീതിപൂർവമായ വികസനം അസാധ്യമാക്കും. സമ്പത്ത് പങ്കിടാതെ സ്വരൂപിച്ച് വെയ്ക്കുന്ന കോടീശ്വരന്മാർ മഹാപാപികളാണ്. സമ്പത്ത് പങ്കിടാത്ത എല്ലാവരും വിപശികളാണ്. എല്ലാ കോടീശ്വരന്മാരും പാപികളാണ്. പട്ടിണിപാവങ്ങൾക്കും അവകാശപ്പെട്ട സമ്പത്താണ് അവർ കൂട്ടിവെച്ചിരിക്കുന്നത്. പങ്കിടാൻ മനസ്സില്ലാത്ത മുതലാളി ഒരിക്കലും ഒരു ക്രിസ്ത്യാനിയല്ല. മുതലാളിത്തത്തിൽ ക്രിസ്ത്യാനിക്ക് സ്ഥാനവുമില്ല.

13. ഇന്ത്യയിൽ അധികാരം നിലനിൽക്കുന്നത് മുതലാളിമാരിലാണ്. രണ്ട് തരം ഇന്ത്യയാണുള്ളത്. പട്ടിണിക്കാരുടെ ഇന്ത്യയും, മുതലാളിമാരുടെ ഇന്ത്യയും. ദരിദ്രർക്ക് അധികാരമില്ല. ദരിദ്രരെ പ്രതിരോധിക്കുന്ന നിയമവും വ്യവസ്ഥിതികളുമാണ് ഇന്ത്യയിൽ പ്രായോഗികമാകുന്നത്. ഏത് സർക്കാർ മാറിമാറി വന്നാലും ഇതാണ് സ്ഥിതി.

14. ക്രിസ്ത്യാനികൾ മതമൗലിക വാദികളായിത്തീരുന്നില്ലേ? 'അവൻ വളരണം, ഞാനോ കുറയണം' എന്നാണ് വേദപ്രമാണം (യോഹ. 3:30). ഇപ്പോൾ എല്ലാവർക്കും 'ഞാൻ വളരണം' എന്നാണ് ആഗ്രഹം. വർഗ്ഗീയ വിഷം മനുഷ്യമനസ്സിൽ കുത്തിവെയ്ക്കരുത്. ക്രിസ്ത്യാനികൾ സ്നേഹത്തിൽ ജീവിക്കണം. അതാണ് ഞാൻ പഠിപ്പിച്ചത്.

15. 'ധനവാന്മാരെ മാനസ്സാന്തരപ്പെടുത്തണമേ' എന്നും 'ധനവാന്മാർ സ്വത്ത് പങ്കിടണമേ' എന്നും വർഷങ്ങളായി പ്രാർത്ഥിച്ചിട്ടും പ്രസംഗിച്ചിട്ടും ആരും അത് ചെയ്യാത്തതിൽ എനിക്ക് സങ്കടമുണ്ടായിരുന്നു. എന്നാൽ ഇപ്പോൾ അമേരിക്കയിലെ 40 കോടീശ്വരന്മാർ സ്വത്തിന്റെ പകുതി ദരിദ്രർക്ക് കൊടുക്കുവാൻ തീരുമാനിച്ചത് എനിക്ക് ആശ്വാസം പകർന്നു. ഈ സമീപനം മറ്റു കോടീശ്വരന്മാരും സ്വീകരിച്ചാൽ 'ദരിദ്രന്മാർ ഇല്ലാത്ത ഒരു ലോകം' ഉണ്ടാകും. കോടീശ്വരന്മാർ സ്വത്ത് പങ്കിടുന്ന ഒരു വ്യവസ്ഥിതി ഉണ്ടാകുമെന്ന് ഞാൻ പഠിപ്പിച്ചു.

(15 നവംബർ 2010)